

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರಿ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಶ್ರೀನಿವಾಸರಾಮಾನುಜಮಹಾದೇಶಿಕೈಃ (ಮೈಸೂರ ಆಂಡವನ್)
ಅನುಗೃಹೀತಾ

|| ಶ್ರೀನಾಥಮುನಿಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮನ್ನಾಥಮುನಯೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀನಾಥಮುನಿಸ್ತುತಿಃ ॥

ಸಮಗ್ರಭಕ್ತಿಯೋಗಾಯ ಜ್ಞಾನವೈರಾಗ್ಯಯೋಗಿನೇ |
ನಮಾಂಸಿ ನಾಥಮುನಯೇ ಲಬ್ಧಸರ್ವಾರ್ಥಸಂಪದೇ || ೧ ||

ಯದುಪಜ್ಞ ಮಶೇಷವೈಷ್ಣವಶ್ರೀಃ

ಪ್ರಥಿತಾ ಯೋಗರಹಸ್ಯವಿಚ್ಛ ಯೇನ |

ಶರಕೋಪಮುನಿವಿಲೋಕಿತ ಸ್ತಂ

ವಿಬುಧಂ ನಾಥಮುನಿಂ ನಮಾಮಿ ನಿತ್ಯಂ || ೨ ||

ಯಸ್ಮಿನ್ನನ್ವಯ ಈಶ್ವರೋ ಮುನಿರಿತಿ ಖ್ಯಾತೋ ದ್ವಿಜನೋದಭೂತ್

ಪುಣ್ಯೇ ಶ್ರೀಶರಮರ್ಷಣಾಭಿಧಕುಲೇ ತಸ್ಯ ಪ್ರಜಜ್ಞೇ ಸುತಃ |

ನಾಮ್ನಾ ನಾಥಮುನಿ ಸ್ಸನಾಥಯತಿ ನೋ ಯೋಽದ್ಯಾಪಿ ಭಾಗ್ಯಾಧಿಕಾಃ

ತಂ ಶ್ರೀವೈಷ್ಣವತಂತ್ರದರ್ಶಿನಮಹಂ ನೌಮ್ಯನ್ವಹಂ ಯೋಗಿನಂ || ೩ ||

ಭಾಗ್ಯೋತ್ತರೇ ಶೋಭಕೃದಾಖ್ಯವತ್ಸರೇ

ಶ್ರೀವೀರನಾರಾಯಣಭಾಸುರೇ ಪುರೇ |

ದ್ವಂದ್ವೇ ತ್ವನೂರಾಧ ಉಡುನ್ಯಹೀನೇ

ಯೋಽವಾತರತ್ತಂ ಪ್ರಣಮಾಮಿ ಭಕ್ತ್ಯಾ || ೪ ||

ರಾಕಾಧಿಕಃ ಕಾಂತತನುಃ ಸ್ವಕಾಲೇ

ಚೌಲಾದಿಭಿಃ ಕರ್ಮಭಿ ರಾತ್ರತೇಜಾಃ |

ಸರ್ವಾಣಿ ಸಾಮಾನ್ಯವಿಶೇಷಶಾಸ್ತ್ರಾ -

ಣ್ಯಧೀತ್ಯ ರೇಜೇ ವಿದುಷಂ ಭಜೇ ತಂ || ೫ ||

ತಾರುಣ್ಯಪೂರ್ಣೇ ವಯಸಿ ಶ್ರಿತೇ ಯಃ

ಕಾರುಣ್ಯಪೂರ್ಣಾಮರವಿಂದವಲ್ಲಿಂ |

ಆತ್ಮಾನುರೂಪಾಂ ಪರಿಣೇಯ ಯಸ್ಯಾಂ
ಲೇಭೇ ಸುತಂ ಹೀಶ್ವರಮಾಶ್ರಯೇ ತಂ || ೬ ||

ಕುರ್ವನ್ನಾತ್ಮಜಮಾತ್ಮಧರ್ಮನಿರತಂ ತತ್ಪೋಪದೇಶೋತ್ಸುಕಃ
ಸ್ವಾರ್ಚಾಮೂರ್ತಿಮಮುಂ ಸಮಚ್ಯುತ ವರದಂ ಶ್ರೀವೀರನಾರಾಯಣಂ |
ತತ್ತ್ವಂ ವೇದಶಿರೋನಿಗೂಢಮನಘಂ ಯೋ ಬೋಧಯನ್ನನ್ವಹಂ
ಶಿಷ್ಯೇಭ್ಯೋಽತಿಮುದಾ ನಿನಾಯ ಸಮಯಂ ಸರ್ವಂ ತಮಾಸೇವಯೇ || ೭ ||

ಅರ್ಚಾವತಾರಮಹಿಮಾತಿಶಯಾನುರೂಪಾಃ
ಸೌಲಭ್ಯಮುಖ್ಯಗುಣಭೂಷಣಭಾಸುರಾ ಸ್ತಾಃ |
ದಿವ್ಯಸ್ಥಲೇಷ್ಟನುಬುಭೂಷುರುದಾತ್ತಮೂರ್ತಿಃ
ಯಃಪ್ರಸ್ಥಿತ ಸ್ವಜನಯುಕ್ತ ಉಪಾಶ್ರಯೇ ತಂ || ೮ ||

ಗತ್ವೋದೀಚೇದಿಶಾಸ್ಥಾನ್ಯನುಪಮಸುಷಮಾಬಂಧುರಾಣ್ಯುತ್ತಮಾನಿ
ಸ್ಥಾನಾನ್ಯಾಸೇವ್ಯ ಸಮ್ಯಕ್ ಭಗವತ ಇತರಾಣ್ಯಾದರಾನೋದಮಾನಃ |
ಭಕ್ತ್ಯಾ ರೂಪಾಣ್ಯಪೂರ್ವಾಣ್ಯಖಿಲಜನಮನೋನೇತ್ರಹಾರೀಣಿ ವೀಕ್ಷ್ಯ
ಪ್ರಾಚೀನಾಚಾರ್ಯನಿಷ್ಠಾಸರಣಿ ಮಭಿನತೋಽಸ್ಮ್ಯಸ್ಮದುತ್ತಾರಕಂ ತಂ || ೯ ||

ಸ್ವಪ್ನೇ ಚಾಜ್ಞಾಪಿತೋ ಯ ಸ್ವಪದಿ ಭಗವತಾ ವೀರನಾರಾಯಣೇನ
ಕ್ಷೇತ್ರಾಧೀಶಾನುಮತ್ಯಾ ಪುನರಪಿ ಮಹಿತಾ ಮಾಜಗಾಮಾತ್ಮಭೂಮಿಂ |
ತತ್ಪೋದ್ಬೋಧೇನ ಕಾಲಂ ಸಕಲಮಪಿ ನರ್ಯ ಪೂರ್ವವತ್ ಯಸ್ಥಿತ ಸ್ತಂ
ತತ್ತತ್ತೀರ್ಥಾಧಿವಾಸಪ್ರಮುದಿತಮನಸಂ ಚಿಂತಯೇ ನಾಥ ಮಂತಃ || ೧೦ ||

ಯಾತ್ರಾರ್ಥಿನಃ ಕತಿಚಿದಾಯಯು ರಾಲಯೇ ತೇ
ನಾರಾಯಣಸ್ಯ ಸವಿಧೇ ಜಗುರೈಶಗಾಧಾಃ |
ಆರಾ ವಿತಿ ದ್ರವಿಡಸೂಕ್ತಿನವೈಕಯುಕ್ತಾಃ
ಶ್ರುತ್ವಾದ್ಭುತಾ ರುಟಿತಿ ತಾಶ್ಚ ವಿವಿತ್ಸು ರಾಹ || ೧೧ ||

ಏತಾದೃಶೀಃ ಶ್ರುತಿಮನೋಹರಭಾವಬಂಧಾಃ
ಗಾಧಾಸಹಸ್ರಘಟಿತಾ ಇತಿ ಭಾಂತಿ ನೂನಂ |

ಭೋ ವೈಷ್ಣವಾಃ! ಕರುಣಯಾ ವದತಾಖಿಲಾ ಮೇ
ಧನ್ಯೋಽಸ್ಮತ್ಯತೋ ನು ಶೃಣವಾ ಇತಿ ತಂ ನಮಾಮಿ || ೧೨ ||

ಗಾಧಾಸಹಸ್ರ ಮಖಿಲಂ ತು ವಯಂ ನ ವಿದ್ಮಃ
ಗಾಯೇಮ ಚೇತ್ ದಶಕ ಮೇಕ ಮಿದಂ ನ ಚಾನ್ಯತ್ |
ನೈವಾಸ್ಮದೀಯಪುರವಾಸಿಷು ಕೋಽಪಿ ವೇತ್ತಿ
ಗ್ರಂಥೋಽಪಿ ನೇತ್ಯಕಥಿ ಯಂ ಪ್ರತಿ ತೈಃ ಶ್ರಯೇ ತಂ || ೧೩ ||

ತೀರ್ಥಪ್ರಸಾದೇ ಸಮವಾಪ್ಯ ಪಶ್ಚಾತ್
ದೇವಾಯ ವಿಜ್ಞಾಪ್ಯ ಗತೇಷು ತೇಷು |
ಏಷ ಪ್ರಬಂಧ ಕ್ವ ಲಭೇತ ಮೇಽದ್ಯೇ-
ತ್ಯಾಶಾಗೃಹೀತೋ ಯ ಉಪಾಸ್ಮಹೇ ತಂ || ೧೪ ||

ಹೃದ್ಯಾ ಇಮಾ ವಕುಳಭೂಷಣಯೋಗಿವಾಚಃ
ತಜ್ಜನ್ಮದಾತ್ಮ ಕುರುಕಾಪುರಮೇವ ಗತ್ವಾ |
ಪೃಚ್ಛಾಮಿ ತತ್ರ ಯದಿ ಲಭ್ಯತ ಇತ್ಯವೇತ್ಯ
ಪ್ರಾತಿಷ್ಠತಾನುಪದ ಮಾಕಲಯೇ ಮುನಿಂ ತಂ || ೧೫ ||

ಶತಾನಿಗರೀಪತಿಂ ವಕುಳಭೂಷಣಂ ಚಾದರಾತ್
ಪ್ರಣಮ್ಯ ಸುಚಿರಂ ಸ್ಥಿತ ಸ್ತದನು ತತ್ರ ಕಂಚಿತ್ ದ್ವಿಜಂ |
ಪರಾಂಕುಶಪದಾಶ್ರಯಂ ಸಮಭಿವಂದ್ಯ ತಸ್ಮೈ ತದಾ
ನಿಜಾಗಮನಕಾರಣಂ ತ್ವಕಥಯನ್ಮದಾ ತಂ ಭಜೇ || ೧೬ ||

ಉಪ್ತಾ ದಿವ್ಯಪ್ರಬಂಧಾ ವಕುಲಧರಮುನಿ-
ಪ್ರೇಷ್ಠವಕ್ತ್ರಾ ಬ್ಜನಿಯೇತ್-
ವಾಣೀಪೀಯೂಷಧಾರಾಧರಣಿಸುರವರಾ-
ಸ್ವಾದದೂರಾ ಬಭೂವುಃ |
ಕಿಂತು ಶ್ರೀಕಣ್ಣಿನುಣ್ಣಿತ್ಯತಿಶಯಮಹಿತಾ
ದ್ವೈಷ್ಟಪದ್ಯಾತಿಹೃದ್ಯಾ

ಗೀತಿಃ ಮಾಧುರ್ಯಧುರ್ಯಾ ಮಧುರಕವಿ ಕೃತಾ

ಗೀಯತೇಽತ್ರತ್ಯವಿಪ್ರೈಃ || ೧೭ ||

ದ್ವಾದಶಸಹಸ್ರವಾರಂ ಗಾರ್ಯ ಗಾಥಾ ಲಭೇತ ಸಂಸಿದ್ಧಿಂ |

ಶಿಷ್ಯಜನಶ್ರುತಿರೇಷೇತ್ಯುತ್ತರವಚಸಾ ಮುಮೋದ ತಂ ವಂದೇ || ೧೮ ||

ಹರ್ಷಪ್ರಕರ್ಷಭರಿತಃ ಪ್ರಣರ್ಮ ದ್ವಿಜಂ ತಾಂ

ಅಧ್ಯಾಪಯಾದ್ಯ ಕೃಪಯೇತಿ ಚ ಯಾಚಮಾನಃ |

ಯೋಽಧೀತವಾಂಶ್ಚ ಮಧುರೋಕ್ತಿತತಿಃ ಪ್ರಸನ್ನ-

ಚಿತ್ತೋ ಬಭೂವ ಸತತಂ ಮುನಿಮಾನತೋಽಸ್ಮಿ || ೧೯ ||

ಪ್ರಬಂಧ ಮತಿಸುಂದರಂ ಮಧುರಸೂರಿಗೀತಂ ಮುನಿಃ

ಜಗಾವಥ ಶತಾರಿ ರಪ್ಯತನುವಾಚ ಮೂಚೇ ಮುದಾ |

ನಿವೇದಯ ಕಿ ಮೀಪ್ಸಿತಂ ತ್ವಿತಿ ತತೋ ಭವತ್ಸೂಕ್ತಯಃ

ಮದೀಯರಸನಾವಶಾ ಸ್ಫುರಿತಿ ತಂ ಯಯಾಚೇ ಸ್ತುವೇ || ೨೦ ||

ದಿವ್ಯಪ್ರಬಂಧ ಮಖಿಲಂ ಹಿ ಚತುಸ್ಸಹಸ್ರ-

ಕಲ್ಪಂ ಗುಣೋತ್ತರ ಮಪೂರ್ವರಸಪ್ರಧಾನಂ |

ಅಷ್ಟಾಂಗಯೋಗವಿಷಯಂ ಚ ರಹಸ್ಯ ಮಿಷ್ಟಂ

ಜಗ್ರಾಹ ಯೋಗವಿಧಿತ ಸ್ತ ಮುಪೈಮಿ ನಾಥಂ || ೨೧ ||

ಆಚಾರ್ಯಾ ಬ್ರಹ್ಮನಂದಿಪ್ರಭೃತಯ ಉದಿತಾ

ಆದಿಕಾಲೇ ಯುಗಸ್ಯ

ತ್ರಯ್ಯಂತಾನಾಂ ಯಥಾಸ್ಯ ಶರಮಥನಮುನಿ-

ಶ್ಚಾಪಿ ಯಸ್ಯಾತ್ಮಭಾಗ್ಯಾತ್ |

ಆಚಾರ್ಯೋಽಭೂಚ್ಚ ಯೋಗೇ ಪ್ರತನಮತವಿದಾ-

ಚಾರ್ಯಮಾಲಾದ್ಯಮೂರ್ತಿಃ

ಶ್ರೀಮದ್ರಾಮಾನುಜಾರ್ಯಪ್ರಥಿತಗುರುಗುರೋಃ

ತಾತ ಮೀಡ್‌ಯಂ ನಮಾಮಿ || ೨೨ ||

ರಮಾನಿಯೋಗಾತ್ ಕುರುಕಾಪುರೀಶಃ

ಪದಾತ್ ಪರಸ್ಮಾತ್ ಅವತೀರ್ಯ ಯಸ್ಮೈ |
 ದ್ವಯಂ ತಥಾ ಯೋಗರಹಸ್ಯಮಾಹ
 ನಾಥಾಯ ತಸ್ಮೈ ಮುನಯೇ ನಮೋಽಸ್ತು || ೨೩ ||

ಕಂಚಿತ್ ಕಾಲಂ ವರ್ಷ ಯ ಶ್ರುತರಿಪುನಗರೇ ಬೋಧಯನ್ನಾತ್ಮತತ್ವಂ
 ತತ್ರತ್ಯೇಭ್ಯಃ ಪುನಶ್ಚ ಸ್ವನಗರ ಮುಪಯಾತೋಽಧ್ವದಿವ್ಯಸ್ಥಲಾನಿ |
 ಗತ್ವಾ ಸಂಸೇವ್ಯ ಕುರ್ವಣ ಭಗವತ ಉದಿತಂ ಮಂಗಲಾಶಾಸನಂ ಚ
 ಸತ್ಕಾಲಕ್ಷೇಪಸಕ್ತಃ ಸುಜನಪರಿಣುತಃ ತಂ ಪ್ರಪದ್ಯೇ ಮುನೀಂದ್ರಂ || ೨೪ ||

ಕದಾಚಿತ್ ಆಹೂಯ ಚ ಭಾಗಿನೇಯೌ
 ಅಧ್ಯಾಪ್ಯ ಯತ್ತಾಃ ಶರಕೋಪಸೂಕ್ತೀಃ |
 ಯುವಾಂ ಇಹಾಧ್ಯಾಪಯತಂ ಶ್ರಿತೇಭ್ಯಃ
 ಭಕ್ತೇತಿ ಯಸ್ತಂ ಪ್ರಣಮಾಮಿ ನಾಥಂ || ೨೫ ||

ಯೋ ದಿವ್ಯನಾದಾನುಗುಣಾನುಗೀತ
 ಕ್ರಮೇಣ ಲೋಕೇ ಪ್ರಕಟೀಚಕಾರ |
 ತತೋ ಜನಾ ನಾಥಮುನೀತಿ ನಾಮ್ನಾ
 ಸಮಾಹ್ವರ್ಯ ತಂ ಪ್ರಣಮಾಮ್ಯಭೀಕ್ಷಣಂ || ೨೬ ||

ಗಾನಯೋಗಶಾಸ್ತ್ರಚಾತುರೀ ಮವೇಕ್ಷ್ಯ ಚೋಳರಾಟ್
 ಆಹ್ವಯತ್ ತಿರಶ್ಚಕಾರ ಯೋ ವಿರಕ್ತಿಭೂಮಿರಾಟ್ |
 ವಿಶ್ವಸೃಟ್ಪ್ರಭೃತ್ಯಪಾರಭೂತಯ ಸ್ತುಣೀಕೃತಾಃ
 ಯೇನ ತಂ ನಮಾಮಿ ನಾಥಯೋಗಿನಂ ಸದಾ ಮುದಾ || ೨೭ ||

ಶಿಷ್ಯಾ ಅಷ್ಟೌ ಹಿ ಶಿಷ್ಯಾ ಶ್ರಯಣಗುಣಯುರ್ತಾ ಪುಂಡರೀಕಾಕ್ಷಮುಖ್ಯಾ
 ಭಾಗ್ಯಾತ್ ಯೋಗೈಕಲಬ್ಧದ್ರವಿಡನಿಗಮಗತ್ಯೇಕಸಾಹಸ್ರಪದ್ಯೈಃ |
 ಹೃದ್ಯೈಃ ಅಧ್ಯಾಪ್ಯ ಧೀರ್ಮಾ ಜಗತಿ ಬುಧವರ್ತಾ ಯಶ್ಚ ಕೃತ್ವಾ ಮುಮೋದ
 ಶ್ರೇಷ್ಠಂ ಯೋಗೈಕನಿಷ್ಠಂ ಜಗದವನಚಣಂ ತಂ ಮುನಿಂ ನೌಮಿ ನಾಥಂ || ೨೮ ||

ಅಷ್ಟಾಂಗಯೋಗಕ್ರಮಂ ಆಪ್ರಯೋಗಂ
 ಶಿಷ್ಯಾಯ ತಸ್ಮೈ ಕುರುಕಾವಲಾಯ |
 ಉಪಾದಿಶತ್ ಯೋಗರಹಸ್ಯಂ ಉವ್ಯಾಹಂ
 ಪ್ರಚಾರಯೇತ್ಯಾಹ ತ ಮಾಶ್ರಯೇಹಂ || ೨೯ ||

ಆಹೂಯಾತ್ಮಜಂ ಈಶ್ವರಂ ತವ ಸುತೋ ಮೇ ಪೌತ್ರ ಉತ್ಪತ್ಸ್ಯತೇ
 ನಾಮ್ನಾ ಯಾಮುನ ಇತ್ಯುಪಾಹ್ವಯ ಚ ತಂ ತಸ್ಮೈ ಸರೋಜೇಕ್ಷಣ |
 ಸರ್ವಾನ್ ದಾರ್ಶನಿಕಾನ್ ಸಮಾಹಿತಮನಾ ಅರ್ಥಾನ್ ಮುದೋಪಾದಿಶೇ-
 ತ್ಯಾದಿಶ್ಯಾವಿಶತಿ ಸ್ಮ ಯೋಗ ಮನಘಂ ನಾಥಂ ಮುನಿಂ ತಂ ಭಜೇ || ೩೦ ||

ಮೃಗವಿಹೃತಯೇ ಚೋಳಾಧೀಶೇ ಪ್ರಯಾತ್ಯ ಚ ಕಾನನಂ
 ಪರಿಜನಯುತೇ ಪ್ರತ್ಯಾಯಾತೇ ಸ್ವಪತ್ತನಂ ಅಧ್ವನಿ |
 ಮುನಿವರಸುತೇ ತಾತಂ ಪ್ರತ್ಯಾಹತುಃ ಪಿತ! ಆಗತಾಃ
 ಗೃಹಮಧಿ ಧನುಷ್ಮಂತೌ ಏಕಃ ಕಪಿಃ ತರುಣೀ ಚ ನಃ || ೩೧ ||

ನಿಶಮ್ಯೈತಾಂ ವಾಚಂ ಸಪದಿ ಹೃದಿ ರಾಮಃ ತದನುಜಃ
 ಧರಾಜಾತಾ ಯಾತಾಃ ಸ್ಯುಃ ಇಹ ಪವಮಾನಾತ್ಮಜ ಇತಿ |
 ಬ್ರುವಾಣಃ ತನ್ಮಾಗಾನ್ಮಗತಿಹೃದಯಃ ಯಃ ಸ್ವಗೃಹತಃ
 ಪ್ರತಸ್ಥೇ ಭಕ್ತ್ಯಾ ತಂ ಸಕಲಜನನಾಥಂ ಮುನಿಂ ಅಯೇ || ೩೨ ||

ಅತ್ಯಂತದೂರಂ ಅನುಧಾವ್ಯ ಚ ಯೋ ನ ಲೇಭೇ
 ಅಂತರ್ಹಿತಂ ತಂ ಅವಲೋಕಿತುಕಾಮ ಏವ |
 ಯೋಗೇನ ಭೂಯ ಅನುಭೂಯ ತದೇಕಯೋಗಃ
 ಭೇಜೇ ಯ ಉತ್ತಮಪದಂ ಮುನಿ ಮಾಶ್ರಯೇ ತಂ || ೩೩ ||

ಶ್ರೀಮಾನ್ ನಾರಾಯಣೋ ನಃ ಪತಿಃ ಅಮಿತದಯಃ
 ತಾದೃಶೋ ನೈವ ಚಾನ್ಯಃ
 ಸಾಕ್ಷಾತ್ ಮೋಕ್ಷಪ್ರದಾತಾ ಭವತಿ ಚ ಪುರುಷಾ-
 ಥ ಸ್ವ ಏವೇತಿ ಬೋದ್ಧಂ |

ಬಂಧುಃ ದಿವ್ಯಪ್ರಬಂಧಃ ಪರಮಪುರುಷಸಂ-

ಬಂಧವಾನ್ ನಾನ್ಯ ಆಸ್ತೇ

ಇತ್ಯಾವೇದ್ಯಾಧಿಯೋಗಂ ಸ್ಥಿತಿ ಮುಪದಿಶತಾತ್

ಯೋಗತೋ ಯೋಗಮರ್ಮ || ೩೪ ||

ಇತ್ಥಂ ನಾಥಮುನಿಪ್ರಭಾವಕಲಿತಾಂ ಯೋಗಾನುಬಂಧಾಂ ಸ್ತುತಿಂ

ಯೋಗಾದೇವ ಸುಗೀತವಾನ್ ಸುಲಲಿತಾಂ ಗೋಪಾಲಸೂರಿಮುರ್ದಾ |

ಏತಾಂ ಯೇ ಗುರುಭಕ್ತಿಸಕ್ತಮನಸಃ ನಿತ್ಯಂ ಪಠಂತ್ಯಾದರಾತ್

ತೇ ಯಾಂತ್ಯಾತ್ಮಹಿತೈಕಯೋಗ ಮಚಿರಾತ್ ಸರ್ವಾರ್ಥದಂ ಮಂಗಳಂ || ೩೫ ||

|| ಇತಿ ಶ್ರೀನಾಥಮುನಿಸ್ತುತಿಃ ಸಂಪೂರ್ಣಾ ||